

il-Gżejjer

IS-SEBA' SENA

MARZU 1978

Nru. 79

DR. FATHI ARAFAT F'MALTA



Dr Fathi Arafat, President tar-Red Crescent tal-Ghaqda għall-Helsien tal-Palestina, dan l-ahhar kien Malta biex jiddiskuti mal-Prim Ministru s-Sur Mintoff u mal-Ministru tas-Saħħa u Ambjent Dr Moran fuq żvilupp u koperazzjoni, fuq bażi aktar permanenti, fis-servizz mediku. Fir-ritratt, il-Ministru Moran jidher flimkien ma' Dr Arafat qabel dan telaq minn Malta.

IL-MINISTRU WISTIN ABELA JILTAQA' MAL-KUMITAT TAL-HADDIEMA TAL-POSTA

Fil-Berġa ta' Kastilja, il-Gimgha, 10 ta' Frar, il-Ministru ta' l-Iżvilupp, Energija, Port u Telekomunikazzjonijiet, is-Sur Wistin Abela, iltaqa' mal-Kumitat tal-Haddiema tad-Dipartiment tal-Posta.

Preżenti għal din il-laqgħa kien hemm ukoll is-Sur Toni Pellegrini, Chairman tal-Kumitat mahtur mill-Gvern biex jimplementa t-twaqqif tal-Kumitati tal-Haddiema; is-Sur George Borg, Postmaster General; is-Sur Jackie Calamatta, Segretarju tat-Taqsima tal-Gvern tal-G.W.U. u s-Sur Alfred Vella, President tat-Taqsima tal-Gvern tal-G.W.U.

Il-Ministru Wistin Abela beda biex feraħ lill-membri li ġew eletti sabiex jiffurmaw l-ewwel Kumitat tal-Haddiema f'Dipartiment tal-Gvern. Hu qal li minkejja dak kollu li sar biex dawn il-Kumitati tal-Haddiema ma jkollhomx suċċess, il-hatra ta' dan il-Kumitat uriet biċ-ċar kemm dawn it-talin fallaw.

In-numru ta' dawk li vvutaw — 94% ta' dawk kollha li setgħu jivvutaw — hu xhieda li l-haddiema jridhom il-Kumitati tal-Haddiema. Il-Ministru Abela qal li dan hu ta' sodisfazzjon għalih u għall-Gvern. Huwa mbagħad hegġiġhom sabiex jagħtu sehemhom mill-aħjar li jistgħu halli l-Posta timxi b'aktar effiċjenza u b'hekk il-poplu jingħata servizz aħjar u naturalment huma wkoll igawdu minn dawn il-benefiċċji.



Il-Ministru Wistin Abela waqt il-laqgħa li kelli mal-Kumitat tal-Haddiema tal-Posta


Is-Sur Leli Gili, għan-nom tal-Kumitat tal-Haddiema rringrazzja lill-Ministru Wistin Abela u lill-Gvern Soċjalista għall-opportunità li qed jagħti lill-haddiema sabiex ikollhom sehem dirett fit-tmexxija tal-post fejn jaħdmu għax dan huwa xhieda tal-fiduċja li dan il-Gvern għandu fil-haddiem.

GHOTJA LILL-MINISTRU TA' L-EDUKAZZJONI

Fil-Ministeru ta' l-Edukazzjoni, it-Tnejn, 27 ta' Frar, is-Sur A. Abugela u l-Inġinier J. Dermish, id-Dean tal-Libyan Higher Institute of Mechanical and Electrical Engineering (San

Gorġ), ipprezentaw Frequency Counter, Digital Multimeter u Digital Strain Bridge lill-Ministru ta' l-Edukazzjoni, l-Onor. Philip Muscat.

Il-Ministru Muscat waqt il-prezentazzjoni



Il-Ministru, fil-waqt li rringrazzja is-Sur Abugela u is-Sur Dermish għal din il-ghotja, qal li ahna l-Maltin nikkunsidraw ruħna bhala l-ahwa tal-Libjani u għalhekk hija haġa tajba li ninkoraġ-ġixxu lil uliedna jistudjaw flimkien u hekk inkunu qed naħdmu id f'id u nistinkaw għall-progress fil-paċi.

L-Inġinier Dermish, min-naħa tiegħu, irringrazzja lill-Ministru għall-ghajnuna tiegħu u ta' l-uffiċjali ta' l-Edukazzjoni ta' l-ghajnuna li qed jagħtu lill-istudenti Libjani li qed jistudjaw fil-Polytechnic u l-Istitut Tekniku ta' Raħal Ġdid. Huwa fahħar l-ispirtu ta' koperazzjoni tal-ghallie-ma u studenti Maltin.

Huwa qal li l-Libjani min-naħa tagħhom qed jaħsbu biex 'il quddiem jibda jsir bdil ta' studenti bejn Malta u l-Libja biex b'hekk l-istudenti barra li jkabbbru l-esperjenza, johlqu sens ta' hbiberija akbar bejn iż-żewġ pajjizi.

IL-MINISTRU CREMONA JŻUR IL-BLUE BELL

Nhar il-Hamis, 23 ta' Frar, il-Ministru ta' l-Industrija, Sajd u Agrikoltura, is-Sur Danny Cremona, għamel żjara lill-fabbrika ta' Blue Bell Malta Ltd. Huwa kien akkumpanjat mis-Segretarju Privat tiegħu, is-Sur George Carbone, mis-Sur Richard Matrenza u mis-Sur Joe Cassar. Il-Ministru gie milqugh fil-fabbrika mis-Sur George Borg, General Manager, mis-Sur Alfred Fabri, Personnel Manager, mis-Sur Joe Pace, Finance Controller, mis-Sur Paul Farrugia, Administration Manager, u mis-Sur Noel Agius, Manufacturing Manager.

Il-Ministru wera l-apprezzament tiegħu għall-fatt li meta jkun hemm koperazzjoni bejn management u haddiema, kif kien jidher biċ-ċar li huwa l-każ tal-Blue Bell, industrija timxi 'l quddiem. Il-Ministru irrefera għar-relazzjonijiet tajba li jeżistu bejn haddiema u ohra u anke għas-sehem positiv li tat il-Union u l-koperazzjoni li din sabet mill-management tal-kumpanija.

Huwa ta' sodisfazzjon, qal il-Ministru, li tara li din hija fabrika li mill-1976 'il hawn tmexxiet kollha kemm hi mill-Maltin u li mhux biss żiedet fil-livell ta' esportazzjoni, li llum tlaħhaq is-somma ta' £M23 miljun, iżda wkoll li dalwaqt jitlesta blokk ieħor b'żieda mal-fabbrika li digà hemm.

Il-kumpanija tal-Blue Bell għandha fabrika ohra fil-Qasam Industrijali ta' Ghawdex, u, b'kollox thaddem 1,400 ruh. Il-Blue Bell timmanifattura qliezet u ġgieget magħrufin bhala 'jeans'.

ŻJARAT LIL MR. SPEAKER

Parti mix-xogħol tas-Sur Kalcidon Agius, bhala Speaker tal-Kamra tad-Deputati, huma ż-żjarat ta' kortesija li jsiru regolament lilu mill-membri tal-Korp Diplomatiku.

Nhar il-Hamis, 16 ta' Marzu, is-Sur Agius kellu laqgħa ta' kortesija mill-Kummissarju Gholi Ingliz Mr Norman Aspin fl-Uffiċċju tiegħu fil-Palazz, il-Belt.

Fir-ritratt, is-Sur Norman Aspin, jidher qiegħed jiffirma l-ktieb tal-vizitaturi fl-Uffiċċju tas-Sur Agius.



Is-Sistema Metrika

Biex taqleb

immultiplika bi

pulzieri għal ċentimetri	2.540
piedi għal metri	0.3048
jardi għal metri	0.9144
qasab għal metri	2.096
mili għal kilometri	1.609
pulzieri kwadri għal ċentimetri kwadri	6.452
metri kwadri għal piedi kwadri	10.76
jardi kwadri għal metri kwadri	0.8361
mili kwadri għal kilometri kwadri	2.590
qasab kwadri għal metri kwadri	4.391
tmien għal ettari	0.112
pulzieri kubi għal ċentimetri kubi	16.39
piedi kubi għal metri kubi	0.02832
jardi kubi għal metri kubi	0.7646
pulzieri kubi għal litri	0.01639
galluni għal litri	4.546
uqjiet għal grammi	28.35
libbri għal grammi	453.6
libbri għal kilogrammi	0.4536
tunnellati għal kilogrammi	1016.00

HSIBIJET GHAL ŻMIEN IR-REBBIEGHA

Il-ġranet sbieħ tax-xaħar ta' Marzu jagħtu bidu għall-isbaħi staġun tas-sena — ir-Rebbiegħa — meta l-ward tal-ġonna jbexxaq għajnejh sabieħ jagħti l-ewwel ħarsa tiegħu lejn il-ħolqien madwaru, meta l-ġhana ta' l-ġhasafar joktor b'mod li int ukoll thossok trid tingħaqad f'din l-attività kbira tan-natura.

Din il-festa ta' lwien u s-šhana dejjem tiż-died tax-xemx Maltija jqanqlu fina għadd ġmie-lu ta' ħsibijiet dwar kemm tista' tkun aħjar il-ħajja tagħna f'dan iż-żmien, dwar kemm nistgħu ngħinu aktar biex ma ntebbgħux dan iż-żmien bil-apatija u n-nuqqas ta' sens ċiviku li, sfortunatament għadhom juru għadd kbir ta' Maltin.

U kif jixraq f'din il-paġna, l-appell tagħna huwa mmirat l-aktar għan-nisa tad-dar li huma fid-dmir u fl-aħjar pożizzjoni biex igħinu ħalli dak li hu sabiħ, dak li hu tagħna b'wirt nazzjoni, jiġi mħares b'ċertu sens ta' kburiya.

Iridu jkunu l-ommijiet Maltin biex irawwu 'l uliedhom ħalli jitilgħu ċittadini tajbin u li japprezzaw il-ħtieġa tal-ħarsien tal-ambjent naturali u Malti. Iridu jkunu l-ommijiet Maltin li jedukaw, flimkien ma' l-ġhalliema fl-iskejjel, lil uliedhom biex jifhemu l-ħtieġa tan-natura f'Malta.

In-natura għandha ġlieda qalila x'tissielet fid-dinja moderna. Aktar ma l-bniedem jimxi 'l quddiem f'dik li hija teknoloġija aktar tidher ċara t-theddida għal dak kollu li hu naturali — ibda' mill-animali u spiċċa bil-fjuri ċkejknin slavaġ li whud minnhom huma tagħna l-Maltin biss b'wirt li għandu jkun għażiż daqs l-istess wirt ta' monumenti storiċi.

Hija ħasra kbira f'Malta li għad baqa' għadd ġmielu ta' vandalji li jehlu ma' rashom is-šigār zġħar u pjanti li l-Gvern jizra' f'inħawi differenti tal-ġzira minn żmien għal żmien. Il-vandalu huwa bniedem nieqes għal kollox mill-maturità u jitrażżan biss permezz tar-rieda soda u l-liġi, iżda li dawn is-šigār għandhom ikunu vittmi wkoll ta' tfał li għadhom imorru l-iskola hija xi ħaġa li għandha tħammrilna wiċċna mhux itit.

Il-Gvern prezenti rnexxielu jħloq inħawi šaħ ta' ħdura permezz ta' eluf ta' sigar li nżerġħu biex isebbħu l-oqasma tad-djar godda li nbnew kif ukoll fil-kampanja fejn il-ħtieġa ta' dawn is-šigār tiġi nnutata saħansitra mill-eluf ta' barranin li jzuru ġziritna.

L-akbar qerda ta' sigar u pjanti saret f'dawn l-oqasma tad-djar fejn ommijiet irresponsabbli

ħallew lil uliedhom jagħmlu l-ħsara lil ħwejjeg li ma kienu qegħdin jagħmlu deni lil ħadd, anzi bdew jikbru u jsebbħu l-ambjent tal-post li fih igħixu l-ħaddiema u l-familji tagħhom.

L-ommijiet Maltin hemm bżonn jifhemu li huwa fl-interess tagħhom u ta' l-istess uliedhom li l-kampanja tal-Gvern għat-thaddir ma' kullimkien ma tisfax imfixkla minn dawn l-atti ta' vandalizmu.

Hemm kaži, per eżempju, fejn l-omm flok ċanfret lil uliedha għax dawn kissru xi pjanti għalxejn b'xejn ħaditha qatta' bla ħabel kontra min ipprova jagħtihom ħasla wara li qabadhom fil-fatt. Jidher li whud minna għadhom ma feh-mux il-fatt li biex jinżerġħu dawk is-sigar u jiġu msewwija minn żmien għal żmien iridu jintefqu flus il-poplu — l-istess poplu li parti minnu għadha ma ħassitx din il-ħtieġa ta' ħarsien tas-sigar f'Malta.

Bl-istess nuqqas ta' responsabbiltà għadek tara min imur fil-kampanja biex jiddeverti fil-weekend u jħalli warajh mandra šħiħa — laned, qxur tal-frott, karti u ħmieġ ieħor li seta' faċilment ingabar u ttieħed lura d-dar biex imbagħad jintrema' bil-manjiera ċivilizzata li trawmet matul il-milja taż-żmien.

Hemm bżonn li l-mara Maltija tifhem darba għal dejjem li d-dinja tagħha ma hix mill-għatba 'il ġewwa. Dak iż-żmien spiċċa. Illum il-mara u l-familja tagħha għandhom iħossuħom kburi bil-ġmiel ta' art twelidhom u bis-seħer tan-natura li zzejjen dawn il-Ġzejjer Maltin.











Din il-ħtieġa hija kbira mhux biss għax fostna llum qed ikun hawn eluf kbar ta' barranin. Il-Gvern jaċċenna fuq il-ħtieġa ta' aktar indafa u ħarsien akbar tan-natura mhux biex it-turisti li jzurunna ma jmorrux lura lejn pajjiżhom b'toġħma morra. Mhux biex sempliċiment jiġu ffrankati l-ispejjeż meħtieġa biex tissewwa l-ħsara li ssir. Iżda biex aħna stess, Maltin ma' Maltin, nidraw ngħixu f'ambjent aktar nadif u sabiħ, sabieħ uliedna jitilgħu japprezzaw aktar dak li hu sabiħ u ħlejjū.

Illum kull mara Maltija tħossha kburiya bil-ġmiel u l-organizzazzjoni ta' darha. Il-livell ta' għixien fostna l-Maltin kiber b'tali mod li jikkompara sewwa ma' dak ta' l-aktar pajjiži żviluppatti.

Ejjew naraw li nagħmlu l-istess mill-għatba 'l barra. Issa huwa iż-żmien idejali għal dan il-għan...

MALTA TAQLEB GHAS-SISTEMA METRIKA

millimetri (mm) mhux pulzjeri



millimetres (mm) not inches

Mahruġ mid-Dipartiment ta' l-Informazzjoni għall-Komitat għall-Bidla Metrika.



inti u l-ligi

Raġel u mara miżżewġin bla tfal, għamlu testament "unica charta" fejn hallew lil xulxin eredi universali u proprjetarji assoluti tal-ġid rispettiv tagħhom. (1) Jekk imut xi hadd minnhom, u jkollu ħutu u xi hadd mill-ġenituri haġġin, dawn għandhom dritt għal xi haġa? (2) Jista' xi hadd minn dawn iż-żewġ miżżewġin ibid-del it-testment, billi, per eżempju jagħmel testament sigriet? (3) Hemm xi mezz li bih l-aħwa ta' xi hadd minn dawn il-miżżewġin jiret il-ġid kollu?

La hemm testament fejn ir-raġel u l-mara hallew lil xulxin werrieta, l-aħwa ma jistgħu jirtu xejn. Imma jekk xi hadd mill-ġenituri jibqa' haġ wara l-mewt ta' xi hadd minnhom, ikollu d-dritt għal-leġittima, jiġifieri terz tal-ġid tal-mejjet. (2) Anki jekk wiehed ikun għamel testament "unica charta", il-liġi ma timpedihx milli jagħmel ieħor għal rasu. (3) La hemm testament fejn il-miżżewġin hallew lil xulxin werrieta, meta jmut l-ewwel wiehed mill-miżżewġin, l-ieħor jiret kollox u l-aħwa ma jidhru f'xejn. Meta jmut it-tieni wiehed (is-superstiti) mill-miżżewġin, jekk ma jagħmilx testament ġidu kollu jaqa' fuq niesu. Jekk jagħmel testament ġidu jista' jhallih lil min irid, għax fejn m'hemm x' ġenituri jew tfal (axxendenti jew dixxendenti) l-armel jew l-armla jistgħu jiddisponu mill-ġid kif iridu.

Jiena għamilt senserija ta' dar. Laqqajt il-partijiet ftehm u fuq il-prezz, u saħansitra sar il-konvenju. Jien thallast tas-senserija li għamilt. Issa, billi l-bejgħ ma sarx, waħda mill-partijiet trid tiegħi s-senserija lura. Hemm dritt?

Le. Meta s-sensal ikun irnexxielu jlaqqa' l-partijiet u dawn jiftehm, ix-xogħol tiegħu ikun lest, u jkollu dritt għall-hlas anki jekk il-kuntratt tal-bejgħ ma jsirx.

Il-mara tiegħi xtrat xi hwejjeġ u żraben għat-tfal bid-dejn, u lili ma qaltli xejn. Issa qed nircievi l-kon-tijiet. La dan id-dejn sar mingħajr ma kont naf jien, obligat inhallas?

Skond l-artikolu 1373 kif emendat bl-att 46 tal-1973, kull dejn magħmul mill-mara miżżewġa, matul iż-żwieġ, għall-htigiet tal-familja, hu dejn tal-komun-joni, u r-raġel, bħala kap tal-komunjoni, hu obligat li jhallas.

Għandi biċċa art fabbrikabli li kont xtrajt snin ilu. Din il-biċċa art qegħda fuq it-triq, u billi għandha biċċa art oħra 'l ġewwa minnha, l-art tiegħi hi sugġetta għal servitu ta' passagġ bir-riġel. Issa jekk jiena nibni din il-biċċa art, inkun nista' nsaqqaf dan il-passagġ u nibqa' ntella' l-bini?

Ara l-kuntratt jew l-att fejn hi msemmija din is-servitu'. Jekk hija sempliċi servitu' ta' passagġ bir-riġel, tista' tibni u tiegħi l-arja; basta thalli għoli raġjonevoli.

Peress li jien l-aħhar waħda li żżewwiġt, għamilt żmien noqgħod fid-dar tal-ġenituri, flimkien ma' żewġi u uliedi. L-ewwel li miet, missieri, u jien bqajt noqgħod ma' ommi. Issa ommi mietet ukoll. Testament ma hallewx. Ħuti iriduni noħroġ mid-dar. La jien għandi sehem mid-dar, bħala waħda mill-werrieta, ħuti jistgħu iġiegheluni noħroġ?

Veru li inti għandek sehemek mid-dar, bħala waħda mill-werrieta tal-ġenituri tiegħek, imma mhux inti biss għandek sehem; ħutek m'għandhomx sehemhom ukoll? L-artikolu 528 (b) tal-Kodiċi Ċivili iġid li meta haġa tkun proprjeta ta' aktar minn wiehed, ebda wiehed minnhom ma jista' jinqegħda bil-haġa kontra l-interess ta' l-oħrajn. Għalhekk ħutek, jekk iridu, jistgħu jitolbu l-Qorti biex id-dar tinbiegħ bis-subasta; u inti tkun obligata li tbiegħ sehemek bħalhom. Ara kieku gie f'ras il-ġenituri tiegħek, meta kienu haġġin it-tnejn, li jkurrek id-dar, ma kienx ikollok il-problema li għandek.

Zmien ilu kont tajt dar b'donazzjoni lil waħda minn uliedi. Għamilna l-kuntratt u thallset it-taxxa tad-donazzjoni. Issa din it-tifla qed tittrattani haġġin kemm jista' jkun, tgħidli kliem ingurjuż u anki kull-tant issawwatni. M'hemm x' xi mezz biex inħassar id-donazzjoni u niegħu d-dar lura? Din id-dar dekontrollata.

Id-donazzjoni, min-natura tagħha, hi irrevokabli, jiġifieri ma tistax titħassar. Izda meta min jircievi d-donazzjoni jirrendi ruħu ħati ta' moħqrija jew ta' ingurja gravi lejn min kien għamillu d-donazzjoni, id-donazzjoni tista' titħassar. Naturalment, biex id-donazzjoni tkun tista' titħassar, iridu jitressqu l-provi quddiem il-Qorti li kien hemm verament moħqrija, jew ingurja gravi. Dan, skond l-artiklu 1883 (a) tal-Kodiċi Ċivili.

X'jiġifieri "separazzjoni konsenswali"?

Generalment, is-separazzjoni tal-miżżewġin minn xulxin issir fil-Qorti Ċivili, b'kawża. Imma kulltant, il-miżżewġin, flok jidhru fil-Qorti biex jitolbu l-firda, jif-tehm li jagħmluha b'kuntratt, basta jkunu kuntenti it-tnejn — għalhekk isejhula "separazzjoni konsenswali", għaliex flok issir b'ordni tal-Qorti, issir bil-kunsenes tat-tnejn. L-artikolu 71 tal-Kodiċi Ċivili iġid li dan il-kuntratt għandu jsir bis-setgħa mogħtija mill-Imħallef tas-Sekond'Awla, li, qabel ma jsir il-kuntratt, iwissi lir-raġel u lill-mara fuq il-konsegwenzi li s-separazzjoni iġġib magħha.

IL-BERĠA TA' KASTILJA


In-nuqqas ta' fortifikazzjonijiet fuq l-Gholja Xeberras kien sewa lill-insara it-telfa ta' Sant Iermu fl-1565. Għalhekk il-kavallieri bdew malajr jaħsbu biex itellghu swar qawwija li jkunu jhaddnu fihom belt ġdida — Valletta.

Fil-Belt il-ġdida il-Kavallieri ma baqgħux jgħixu f'collachio', jiġifieri bħal ma kienu jgħixu fil-Birgu, il-kavallieri kollha ġo parti mill-belt maqtuġhin għalihom. Issa kull Lingwa kien ser ikollha id-dar tagħha — Berġa. U kull waħda minn dawn il-Bereġ, kienet se tkun qrib il-parti tas-swar li l-kavallieri ta' dik il-Lingwa kienu ser jiddefendu fil-każ li jkun hemm xi attakk.

Il-Berġa ta' Kastilja u Leon ġiet mibnija fuq l-oghla parti tal-Belt, qrib il-Bastjun ta' San Ġakbu, fuq disinn ta' Gerolamo Cassar li kien ukoll ha ħsieb jippjanta l-Bereġ l-oħra. Izda ftit li xejn għad fadal minn dak li hażżes Cassar. Il-pjanta tal-Berġa kif nafuha illum tidher li waħda tas-seklu tmintax u mhux tas-seklu sittax, u jidher ukoll li l-faċċata li kellu l-ewwel bini ma kienetx twila daqshekk.

Fis-seklu tmintax il-Berġa ta' Kastilja kienet ġiet imtella' mill-ġdid fi żmien il-Gran Mastru Pinto. Id-disinn ta' l-1744 kien ġie fdat f'idejn l-arkitett Domenico Cachia. Dan kien diġà hadem fuq il-knisja ta' Santa Liena ġewwa Birkir-

Dehra tal-bitħa ta' Kastilja illum



Kastilja fl-antik

kara fl-1735, u hadem ukoll fuq il-Palazz ta' Selmun. Il-bini mill-ġdid ta' Berġa kien l-aqwa biċċa xogħol fis-seklu tmintax ġewwa il-Belt.

L-istil ta' Cachia juri li hu kien żar postijiet ġewwa l-Italja u Sqallija. Din kienet haġa komuni dak iż-żmien. B'hekk haġna idejat dwar l-arkitettura Ewropeja kienu jsibu ruħhom imħaddmin ukoll ġewwa gżiritna. Il-Berġa ta' kastilja tiġbor fiha idejat Barokki addattati għall-ġebbla Maltija, u jinghad li tagħti lemha lill-Prefettura ġewwa Lecce. Għalkemm żamm ma' l-istil Barokk, Cachia irnexxielu joħnoq l-ornamenti żejda li s-soltu nassoċjaw ma' dan l-istil. L-element rustiku mbagħad fis-sular t'isfel jagħti dehra aktar b'saħħitha lill-bini. Dan kien meħtieġ minhabba it-tul tal-faċċata. Izda ċerti qisien mħumiex eżattament daqs xulxin, u dan juri wkoll li Cachia kellu jippjanta fuq xi bini ieħor li kien hemm qabel.

Mat-tkeċċija ta' l-Ordni minn Malta, Il-Berġa, bħal bereġ l-oħra tilfet l-għan li kienet mibnija għalih oriġinarjament. Fi żmien l-Ingliżi, kienet tintuża bħala uffiċini tal-Ammiraljat Inġliż. Illum li ħlisna mill-ħakma kolonjali, dan il-bini jhaddan l-Uffiċċju tal-Prim Ministru u l-Ministeru ta' l-Iżvilupp.

Ta min isemmi wkoll li meta Kastilja waqgħet taħt idejn il-Gvern Malti, sar xogħol kbir fuq ġewwa biex ikun jista' jakkomoda l-uffiċini tal-Gvern. Sar ukoll xogħol fil-bitħa li tinsab fin-nofs ta' Kastilja. Fiha tpoġġew sigar tal-laring u funtana fin-nofs. Issa din il-bitħa saret l-għaxxa kemm tal-Maltin u kif ukoll tat-Turisti li jżuruha jew jgħaddu minnha.

Fl-aħħar dan il-bini mibni minn arkitett Malti bħalna qiegħed jintuża mill-Maltin għall-Maltin infushom.



▲ Ghadd ta' xtieli f'wahda mill-mixtliet tal-Gvern lesti biex jittiehdu biex jiffurmaw gónna u mixtliet ma' Malta kollha.

Id-Dipartiment ta' l-Agricoltura ilu jagħmel kampanja biex ihaddar id-dehra ta' pajjiżna. Parti importanti minn din il-kampanja hija t-taħwil ta' sigar u arbuxelli fit-toroq ewlenin ta' kull raħal jew belt, fi Playing Fields, Housing Estates u Industrial Estates.

Min ta' kuljum jgħaddi minn diversi toroq jinnnota l-ħdura li qiegħda tiżdied ta' kuljum. Hemm sigar li jikbru malajr, oħrajn li jdumu; sigar li jagħmlu l-fjuri u oħrajn li ma jagħmlux fjuri. Is-sigar barra li jpaxxu l-ghajn, jagħtu d-dell fis-sajf u kenn lill-ghasafar. L-arbuxelli qosra wkoll jagħtu sehemhom biex ikomplu ihaddru l-pajjiżna.

Din il-bidla f'pajjiżna, fi żmien hekk qasir josservawha wkoll il-barranin li minn żmien għal żmien iżuru l-artna. Dawn in-nies li qabel kienu jgħidu li Malta kienet nieqsa ħafna mill-ħdura illum jithaddtu xorta oħra għax il-bidla minn dehra bajdanija tal-blat Malti għall-ħdura tas-sigar kienet waħda ta' malajr.

Biex laħaq dan l-iskop il-Gvern ta' mpieg lil ħafna nies tal-Korpi tax-Xogħol li taħt il-gwida ta' l-Uffiċjali tad-Dipartiment ta' l-Agricoltura, taw sehemhom biex dan ix-xogħol hekk kolossal li seta' jsir.

It-tkabbir ta' din is-sezzjoni tad-Dipartiment irrekjeda tagħmir speċjali bħal ma huma bowsers biex dawn l-eluf ta' sigar ikunu jistgħu jiġu

HIDMA TAL-GVERN

SIGAR MA' MALTA KOLLHA


msoqqija matul is-sena kollha, muturi tal-ħart biex inehħu l-ħaxix ħażin li jikber qalb is-sigar u muturi ta' isserrar biex jinqatgħu z-zkuk ħoxnin tas-sigar u muturi għat-tqasqis tal-ħaxix. Dan il-makkinarju kollu involva spiża ta' eluf ta' liri.

Is-sigar li jithawwlu fit-toroq il-parti l-kbira tagħhom ġew imkabbra fil-mixtliet tad-Dipartiment f'Tal-Kmand, Sa Maison, Dar Ljuni u Notre Dame.

Is-sigar l-oħra ġew mogħtija lid-Dipartiment minn nies li jgħixu hawn Malta kif ukoll minn pajjiżi ħbieb tagħna bħall-Awstrija, l-Italja u l-Gemaherija tal-Libja.

Biex jithawwlu 'l fuq minn 30,000 sigra fit-toroq kull sena kien jinħtieġ li jsiru eluf kbar ta' ħofor li thafiru fl-art kif ukoll ċanet ta' ħamrija fil-ġenb tat-toroq kif ukoll 'roundabouts' u 'centre strips'.

Mhux kull sigra hija tajba biex tithawwel fit-toroq. Hemm sigar li ma jifilħux ir-riħ qawwi li ta' kuljum jonfoħ f'dawn il-gzejjer, xi sigar oħra ibagħtu bid-duħħan u jiswiedu u jmutu jekk jithawwlu f'postijiet li huma frekwentati minn ħafna vetturi. Sigar li ma jridux ilma ta' spiss huma idejali għax inkella l-ispiża biex jinżammu dawn tkun kbira wisq. Sigar bħal dawn huma tal-prinjoli, ċipress, u casuarina.



Dehra ferm sabiħa tal-Gnien il-Ġdid fil-Barrakka ta' Fuq fejn qabel kien abbandunat u mimli ħaxix ħażin.



It-tfal, speċjalment, huma mhegġa iħawwlu u jgħożzu s-sigar.

Sfortunatament hawn Malta għad hawn ħafna vandalizmu u dawn l-atti hekk bla sens u krudili insibuhom ukoll fis-sigar li jkunu thawwlu b'tant saġrificji. Mhux talli li xi kull tant insibu sigar u arbuxelli nieqsa imma iktar u iktar insibu sigar mahruqin bin-nar, sigar li ġew imgermin minn mogħoż li jkunu jirgħu, u oħrajn li ġew maqluġhin u mixħuta ma' l-art jew imqac-ċta b'xi xafra. Dan kollu jiġi minn nuqqas ta' għożża li aħna għandna jkollna għas-sigar.

Is-sigar barra milli jsebbħu l-ambjent, jagħtuna arja iktar pura u klima inqas ħarxa. Is-sigar jikkontribwixxu biex tinzel iktar xita fuq pajjiżna, xita, li tant għandna b'żonn mhux biss għall-agricoltura imma għal kull industrija oħra.

Is-sigar, barra s-sbuħija estetika tagħhom jistgħu jintużaw għal ħafna hejjeġ oħra. Il-weraq ta' xi wħud mis-sigar li jithawwlu fit-toroq bħal Acacia u Ficus għandhom il-weraq tagħhom tajjeb biex jikluh l-annimali bħal baqar, mogħoż u nagħaġ. Waqt li l-injam ta' sigar oħrajn bħal dak ta' ċipress għandar u żebbug jista' jintuża biex jin-tagħmlu ħafna oġġetti ta' b'żonn.

B'hekk aħna naraw li s-sigar huma l-akbar ħbieb tagħna; isebbħulna pajjiżna, isaffulna l-art li aħna ngħixu biha, jitimghulna l-annimali tagħna u jservu bl-injam tagħhom għal ħafna b'żonnijiet. Għalhekk, aħna għandna ikollna kull rispett għax-xogħol li qed jagħmel il-Gvern biex ikabbar iktar sigar u għandna nibzghu għal dawn is-sigar minflok neqerduhom.



Il-Ministru Sant ikellem lill-Kumitat Attivitajiet Sportivi

Il-Ministru Sant nhar is-Sibt, 18 ta' Frar kien ikkelliemi ewlieni waqt laqgħa preliminari tal-Kumitat Attivitajiet Sportivi ta' Santa Lucia li ġie allokat post apposta fiċ-Ċentru Ċiviku tal-lokal mill-Ministeru tal-Isports.

Waqt din il-laqgħa, li għaliha kien hemm prezenti numru sabiħ ta' rappreżentanti ta' diversi sport f'Santa Lucia, il-Ministru habbar li l-pitch nazzjonali tal-boċċi se jsir f'Santa Lucia.

F'SANTA LUCIA:

KUMITAT ATTIVITAJIET SPORTIVI

Huwa qal li t-twaqqif ta' dan il-Kumitat se jservi bħala prova u lokalitajiet oħrajn għandhom jieħdu l-eżempju mogħti mir-residenti ta' Santa Lucia biex ikollhom ċentri sportivi mmexxija minn kumitat maħtur mir-rappreżentanti tal-ghaqdiet sportivi ta-lokal.

Min-naħa tiegħu, il-Kumitat Ċentrali ta' l-Isports tal-Ministeru jara li l-faċilitajiet provduti jsir użu tajjeb minnhom u li jintużaw mir-residenti kollha tal-lokal.

Il-Ministru Sant hegġeġ lil dan il-Kumitat ġdid sabiex jibda jorganizza kompetizzjonijiet għar-residenti kollha jew isir jum sportiv apposta.

KOMPETIZZJONI TAS-SNOOKER

Dragonara Casino kontra Rużar Briffa Hospital

Fuq inizzjattiva taż-żewġ Kumitati ta' l-Isports ta' Rużar Briffa Hospital u Dragonara Casino ġiet organizzata kompetizzjoni tas-Snooker bejn l-impjegati. Din il-kompetizzjoni saret fuq bażi ta' Home u Away u pparteċipaw seba' players minn kull naħa. Iż-żewġ kumitati hasbu għar-rigali li jingħataw lit-tim rebbieħ u lill-parteċipanti kollha. Il-premjazzjoni saret il-Hamis, 9 ta' Frar fil-Concert Hall, Dragonara Palace Casino mill-Onor. Ministru tas-Saħħa, it-Tabib Vincent Moran li kien akkumpanjat mis-Sinjura Tiegħu u mis-Segretarju Privat tiegħu s-Sur Anthony Debono.

It-tim rebbieħ kien dak ta' Rużar Briffa Hospital, filwaqt li Anthony Buhagiar rebah l-unur għall-akbar break. Mistiedna għall-premjazzjoni kien hemm il-players li pparteċipaw, haddiema

miż-żewġ naħat u s-Sur Anthony Debono, Group Chief Administrator, is-Sur Roger Castillo, Manager u Sur L. Vella, Direttur tal-Kursaal Co. Ltd. flimkien ma diversi membri tal-Management u Presidenti u Kumitati ta' l-Isports taż-żewġ naħat.

Il-Ministru Moran, wara li rringrazzja lill-Organizzaturi talli għogħbhom jistednux għal din iċ-ċerimonja, fahhar l-inizzjattiva taż-żewġ kumitati kif ukoll id-diskors sabiħ u kommoventi tal-President ta' Dragonara Casino Sports Club. Il-Ministru Moran semma ix-xogħol differenti li jahdmu fih l-impjegati ta' l-isptar u tal-Casino u kif kompetizzjonijiet għal dawn jistgħu jkunu ta' ġid għalihom fit-tweqqif ta' xogħolhom.

Il-Ministru Moran ha l-okkażjoni biex isemmi l-importanza li qed jagħti l-Gvern lejn l-isport u awgura li attivitajiet bħal dawn jibqgħu jsiru u jittieħdu fi spirtu sportiv kif fil-fatt saret din il-kompetizzjoni tas-snooker.

TAHRIĠ GHAT-TFAL TAĊ-ĊENTRU SPORT EDUKATTIV

Il-Ministru jixtieq javża li l-ġranet li fihom qed ikin hemm taħriġ għat-tfal fil-Marsa huma dawn li ġejjin:—

Is-Sibt mid-9.00 a.m. sa nofsinhar
L-Erbgha mill-4.30 p.m. sas-6.00p.m.

Dawk il-ġenituri li jixtiequ lit-tfal tagħhom ikomplu jittrenjaw huma avżati li t-tfal jistgħu jibqgħu jattendu bħal qabel.

Ġenituri li jixtiequ li uliedhom jibdew jattendu ċ-Ċentru jistgħu jagħmlu hekk billi japplikaw bil-miktub fuq formola apposta li tinkiseb mill-Ministeru tax-Xoghlijiet u Sport, Sezzjoni Sport, Beltissebh.

Saddanittant, dawk il-persuni li jixtiequ jghinu fit-tmexxija taċ-Ċentru huma mitluba li jikkuntattjaw lill-istess Sezzjoni.

"DARTS GHAL KULHADD"

Ftuh uffiċjali tal-Kompetizzjoni

Il-Ministru tax-Xoghlijiet u Sport, s-Sur Lorry Sant, nhad il-Hadd, 19 ta' Frar, inawgura l-kompetizzjoni "Darts għal Kulhadd" fis-sala taċ-Ċentru ta' l-I-sports fil-Marsa.

F'diskors qasir ta' l-okkażjoni, il-Ministru Sant beda billi radd hajr lid-ditta Rothmans li mhux biss ipprovdiet il-premijiet għar-rebbieha imma kienet se thallas ukoll l-ispejjeż għal safra fil-Ingilterra lit-tim rebbieh.

Il-premijiet jinkludu trophy tal-fidda ferm sabiħa ddisinjata għall-okkażjoni li tinzamm għal sena mit-tim rebbieh; sett tungsten darts "unicorn" u midalja tal-fidda mastizz għal kull wieħed mis-sitt players tat-tim rebbieh; u midalji kif ukoll rigali oħra lill-finalisti. Il-Ministru habbar ukoll li kull min se jiehu sehem se jingħata ċertifikat ta' parteċipazzjoni.

Il-Ministru Sant semma' wkoll li l-fondi għal din is-sena għall-qasam sportiv huma akbar u b'hekk se jservu ta' nkoraġġiment għal aktar hidma wara x-xogħol enormi li sar f'dawn l-aħħar 18-il xahar.

Wara d-diskors tiegħu, is-Sur Sant, tefa' l-ewwel dart u b'hekk iddikjara l-kompetizzjoni miftuħa.

Sadanittant, il-Hadd, 5 ta' Marzu intlagħab it-tielet round tal-kompetizzjoni DARTS GHAL KULHADD li sal-lum qajjmet interess straordinarju fil-logħba. Dan jixhdu l-prezenza ta' 32 tim — 200 player b'kollhoj — u l-partitarji tagħhom li infallibilment jinzlu u jinvalu s-sala taċ-Ċentru Sportiv fil-Marsa.

IS-SISTEMA METRIKA

Materjal Pubblicitarju

Il-pubblikazzjonijiet li jidhru hawn taht jistgħu jinkisbu b'xejn mill-Uffiċċju tal-Kumitat għall-Bidla għas-Sistema Metrika, 30, Triq Nofs in-Nhar, il-Belt Valletta.

Indikazzjonijiet Metriċi (vetturi)

Speedometer: Tabella għal mal-hajt (1/77)

Ekwivalenzi Metriċi: Tabella għal mal-hajt (2/77)

Jarda/Metru — Tabella ta' Ekwivalenzi:

Kartonċina għal fuq il-bankijiet tal-hwienet (3/77)

Id-Drapp Jinbiegħ bil-Metru: Kartonċina għal fuq il-bankijiet tal-hwienet (4/77 u 4A/77)

Distanzi f'Kilometri: Tabella għal mal-hajt (5/77)

Tabella li turi l-Prezz bil-Metru mqabbel ma' dak bil-Jarda: Tabella għal mal-hajt (6/77)

Is-Sistema Metrika għat-Tajpisti u oħrajn li għandhom x'jaqsmu mal-Kitba: Fuljett (7/77)

It-Termometru Kliniku: Kartonċina (8/77)

Metri mqabbla ma' Piedi u Pulzjeri: Kartonċina (9/77)

Il-Prezz bil-Metru mqabbel ma' dak bil-Jarda: Kartonċina (10/77)

Litru Mhux Gallun: Tabella għal mal-hajt (11/77)

Kejl ta' l-Art: Tabella għal mal-hajt (12/77)

It-Temp bil-Gradi Celsius: Tabella għal mal-hajt (13/77)

Ċentimetri Kwadri: Kartonċina (14/77)


Id-Drapp Jinbiegħ bil-Metru: Strixxa għall-hwienet (15/77)

Tul ta' Oggetti Komuni: Tabella għal mal-hajt (16/77)

Tabelli Metriċi Lineari: Ktejjeb (17/77)

BULLETIN ta' interess generali li johrog kull tliet xhur.

Kultura



IN-NAXXAR:

**Dehra generali
mill-ajru**

Il-Ministru tax-Xogħol, Għajnuna Soċjali u Kultura, l-Onor. Agatha Barbara fethet wirja ta' xoghlijiet ta' l-Arti minn artisti Naxxarin kif ukoll wirja dwar l-Għaqdiet Kulturali fin-Naxxar, fis-Sala Parrokjali Naxxar nhar is-Sibt, 18 ta' Frar u b'hekk tat bidu għall-Gimgha Kulturali Naxxar. Qabel il-ftuħ fl-istess sala kien hemm programm mużikali għall-okkazjoni, minn mużiċisti Naxxarin.

Matul il-Gimgha kollha fl-istess sala saru attivitajiet kulturali.

Il-gimgha kulturali għalqet bi programm speċjali fis-Sala Parrokjali, il-Gimgha, 24 ta' Frar bl-isem "GRAJJJET IN-NAXXAR".

"GRAJJJET IN-NAXXAR" hija damma ta' daqq, kant, għana, żfin, poeziji u proża li tat hjiel dwar is-snin bikrin u grajjiet l-aktar maghrufa fl-istorja tan-Naxxar.

Din il-produzzjoni kienet ukoll tislġma lin-Naxxarin kollha li għamtu għieh lir-raħal tagħhom u lil Malta.

F'dan il-programm ħadu sehem:— Ch. Abella Mizzi, Marija Camilleri, Ch. Coleiro, Frank Ghio, Jos. Zammit Cordina, Fr. David u l-M.S.S.P. Group, Żeffiena Zefat, Tony Camilleri u Fr. O'Niel, Tony Gauci, M'Rose Mallia, M'Ann u Vanni Pule', The Greenfields, Fredu Abela (Għannej) u Żeffiena Viva Malta.

PJANIFIKAZZJONI KULTURALI

Il-Ministeru tax-Xogħol, Għajnuna Soċjali u Kultura qiegħed jagħmel hiltu kollha biex inis-sel f'qalb il-poplu tagħna interess kbir fl-espressjoni kulturali. Sabiex dan il-għan isehh, jeħtieġ li jkun hemm pjanifikazzjoni kulturali kemm ma' organizzazzjonijiet lokali kif ukoll ma' daww barranin.

Minħabba din il-pjanifikazzjoni wiesgħa u kollettiva biex ikollna aktar xoghlijiet kulturali, artijiet barranin sikwit jitolbu lill-Ministeru tax-Xogħol, Għajnuna Soċjali u Kultura biex jagħtihom tagħrif kulturali, biex jaraw fiex jistgħu jgħinu fl-għaqda ta' bejn in-nazzjonijiet permezz tal-Kultura.

Għal dan il-għan, il-Ministeru tax-Xogħol, Għajnuna Soċjali u Kultura jixtieq ħafna li jiġbor tagħrif fuq kull grupp jew klabb kulturali, gruppi mużikali, ta' drama, daww folkloristiċi jew organizzazzjonijiet oħra kif ukoll ta' individwi li flimkien qegħdin jagħtu sehemhom f'xi qasam ta' attività kulturali.

Dan it-tagħrif li għandu jiġbor fih ix-xorta ta' xogħol li wieħed qed jagħmel, l-isem u l-indirizz flimkien man-numru tat-telefon tal-persuna li tiegħu hsieb l-organizzazzjoni, għandu jintbagħat lit-Taqsima Kultura, il-Ministeru tax-Xogħol, Għajnuna Soċjali u Kultura, Triq ir-Repubblika, Valletta.

KARNIVAL 1978

Parteċipazzjoni minn Ibliet u Rhula

Il-Kumitat Festi Nazzjonali għandu pjaċir iħabbar illi tnax-il belt jew raħal f'Malta, min b'mod u min b'ieħor ser jipparteċipaw fil-Karnival 1978 li ser jiġi ċelebrat f'Misraħ il-Helsien, il-Belt Valletta, bejn it-12 u l-14 ta' Mejju.

Dawn huma: Birzebbuġa li ser tipparteċipa b'karru trijonfali u maskerun, Bormla b'kumpanija bil-kostum u maskeruni, Għaxaq b'banda, Gudja b'banda, il-Gżira ser tkun rappreżentata b'banda, il-Hamrun b'karru trijonfali, karozzin imżejjen u bil-parata. L-Imnsida ser tkun rappreżentata b'karru trijonfali. Qormi ser jipparteċipa b'banda, maskeruni, kumpanija bil-kostum, karettuni u karozzini mżejna. Raħal Ġdid b'banda, karru trijonfali, maskri grotteski u kumpanija tat-tfal. Valletta ser tidhol b'maskri grotteski, kumpaniji tat-tfal, kumpaniji tal-kbar Sezzjoni 'A' u Sezzjoni 'B'. Haż-Żabbar ser ikun rappreżentat b'karru dekorat bil-fjuri, Haż-Żebbuġ b'banda, karettuni u karozzini mżejna, u ż-Zejtun ser jipparteċipa b'karru trijonfali.

Karnival fl-Irhula

Sabiex id-drawwa ta' attivitajiet Karnivaleski organizzati fl-ibliet u l-irhula (minbarra fil-Belt Valletta), tkompli tixtered il-Kumitat Festi Nazzjonali qiegħed għal darb'ohra jagħti sussidju ta' £M40 lil kull raħal jew belt li japplikaw li ser jorganizzaw xi attività karnivaleska fil-jiem tal-Karnival. Il-kundizzjonijiet huma dawn: —

1. Il-Kumitat Festi Nazzjonali jirrikonoxxi u jagħti permess biss lil organizzazzjoni waħda f'kull belt jew raħal.

2. Fl-applikazzjoni għal dan is-sussidju għandhom jingħataw id-dettalji tal-programm shih ta' attivitajiet karnivaleski, jum/jiem, hin u lokal. Il-lokal fejn isiru l-attivitajiet irid ikun fil-beraħ. Għandu jintbagħat l-isem tal-misraħ/imsieraħ, triq/toroq fejn ser isiru l-attivitajiet.

3. Min japplika huwa meħtieġ li jindika ismu u kunjomu ċari, flimkien ma' l-indirizz u n-numru ta' Identità flimkien ma' l-isem ta' l-Organizzazzjoni li għaliha jkun qed jorganizza.

4. L-applikazzjonijiet iridu jaslu għand is-Segretarju, Kumitat Festi Nazzjonali c/o Ministeru tax-Xogħol, Għajjnuna Soċjali u Kultura, Triq ir-Repubblika, il-Belt, sa nhar l-Erbgħa, il-5 ta' April f'nofs in-nhar.

5. Jekk l-applikazzjoni tiġi aċċettata mill-Kumitat, l-applikant ikun marbut li jesegwixxi l-programm kollu minnu deskritt fl-applikazzjoni u jekk dan ma jsirx il-K.F.N. iżomm id-dritt li ma jagħtix is-sussidju.

6. Il-Kumitat Festi Nazzjonali jzomm id-dritt li jillimita n-numru ta' dawn l-attivitajiet fl-irhula.

Konkors għall-Aħjar Gallerija Mżejna

Il-Kumitat Festi Nazzjonali qiegħed iniedi konkors għall-aħjar gallerija mżejna u mixgħula b'motivi karnivaleski għall-jiem tal-Karnival.

Dan il-konkors jgħodd biss għal dawg il-gallerijiet tal-blokk ta' flats li jinsabu fuq Bieb il-Belt u dawg biss li jagħtu għal fuq Misraħ il-Helsien.

Il-gallerijiet iridu jkun mżejna u mixgħula l-Gimgha 12, is-Sibt 13 u l-Hadd 14 ta' Mejju.

L-ewwel premju jkun ta' £M35, it-tieni premju £M25.

Il-Kumitat iżomm id-dritt li ma jagħtix dak il-premju jew premjijiet jekk jidhirlu li ma jkunx intlaħaq il-livell mixtieq.

Il-konkorrenti jridu japplikaw sa nhar l-Erbgħa, il-5 ta' April f'nofs in-nhar u l-applikazzjonijiet jintbagħatu lis-Segretarju, Kumitat Festi Nazzjonali fl-indirizz ta' hawn fuq.

TAHLIX ILMA

Uza l-ilma bil-għaqal

Aħsel bl-ilma tal-Bir

Jekk hemm xi vit iqattar

— *irrapportah!*

Ċempel:

RAHAL ĠDID	26781
HAMRUN	26115
BIRKIRKARA	42156
GHAWDEX	76433

*Wara l-hin tax-xogħol
jew fil-Hdud u l-Festi*

MALTA 21901 - 24142 - 28716

GHAWDEX 76457

RAħAL ĠDID

Meta mis-swar 'l ġewwa tat-Tlett Ibliet ma kienx hemm fejn joqgħodu nies iżjed, inħasset il-ħtieġa li tinstab art oħra qrib biex ikun iffurmat raħal.

Fl-1626 il-Gran Mastru Antoine De Paule talla' knisja fuq l-art imsejha Tal-Gherien li thares mill-gholi fuq il-Marsa. Mat-tluġħ tal-knisja, Santa Baldeska, xi ftit nies bdew jibnu madwar. Izda dawn kienu ftit ġħaliex dak iż-żmien, il-Fewdu tal-Marsa kien iżomm ġħadajjar u ilmijiet wisq u kien hemm il-biza' tal-malarja.

De Paule semma dan is-subborg ġħal ismu "Casal Paula". Izda l-ħsieb tiegħu li jsawwar raħal ġdid ma sehħ. Ġħalhekk ħareġ bandu fejn ta l-Privileġġi lill-midjunin kollha, jġifieri li kull min imur joqgħod f'dan ir-raħal ġdid dejnu jkun mah-fur. Izda dan il-bandu kellu effett ftit li xejn.

Fis-seklu XIX meta bdew jibnu Albert Town, 'l ġewwa mill-Marsa, inqerdu l-ġħadajjar u n-nemus, u flokħom sar moll sabiħ. Bis-saħħa ta' dan, ir-Raħal il-Ġdid ħa r-ruħ u t-tiġriib tal-mallarja spiċċa u n-nies bil-qajla l-qajla bdiet tithajjar tmur toqgħod hemm. Fis-sena 1890 kien hemm 240 dar u 1,300 ruħ. Illum Raħal Ġdid fiħ madwar 12,000 ruħ. L-arma ta' Raħal Ġdid hi salib tal-Kavaliieri nofsu aħmar fuq kamp abjad u nofsu abjad fuq kamp aħmar. Il-motto tiegħu hu "Ordo Condotit" (L-Ordni ta' San Ġwann Bnieni).

De Paule kien bena villa ġħalih u zamm ġħal skopijiet ta' kaċċa x-xaġħra kollha ta' fuq Kordin, li tibda mit-telġħa fuq Ġħajn Dwieli, fejn sa xi snin ilu kien hemm iż-żewġ pilastru imsejħin Bieb is-Sultan li kien bena hu stess fl-1624. Il-Gran Mastru Caraffa kien bena Palazz li sfortunatament inqered bil-gwerra. Palazz ieħor li ġħadu jeżisti nbena mill-Gran Mastru Perellos.

Waħda mill-kolonji ewlenin ta' żmien il-ħaġar kienet tġħammar f'Hal-Saffieni fejn hemm il-famuż Ipoġew (tempju lill-Allat) Tempju u oqbra li l-fdal tagħħom m'ġħadux jidher, kienu nbnew ukoll fuq Kordin.

Santa Baldeska (parroċċa antika)

L-Isqof Pace waqqaf din il-Knisja f'Parroċċa ġħaliha u firidha mill-matriċi tagħħa fit-12 ta' Lulju 1910. Knejjes oħra f'Raħal Ġdid ħuma l-Knisja tan-Nazzarenu, San Frangisk ta' Paola, ta' Sant'Antnin, il-Kunvent tal-Kappuċċini u Sant'Antnin ta' Padua.

Kristu Re Knisja Parrokkjali

Il-Kappillan Dr Dun Nerik Bonnici ħaseb biex jibni knisja ġdida u akbar u fada il-pjanta f'idejn

il-Perit Edwin Vassallo. Is-Sur Ġuże Damato mġħallem fil-bini tal-knejjes, ta parir li l-knisja jixirqilha lok ġdid f'nofs il-pajjiż u ssuġġerixxa li jimbena l-misraħ li dak iż-żmien kien ġħadu raba. L-istil tal-faċċata tal-knisja hu meħud minn dak tal-Marsa. L-ewwel ġebbla tqegħdet fit-30 ta' Ġunju 1923. Il-festa għamilha l-Kapillan Dr Dun Salv Chircop. Il-bini ta' din il-knisja sostanzjalment kien jest f'Novembru tal-1959 bit-tqegħid ta' sallib fuq il-koppla.

Fil-knisja nsibu xi vari tal-Ġimġħa l-Kbira. Dawn ħadimħom Antonio Farrugia li ħadem ukoll l-istatwa ta' Kristu Re. Id-Duluri nħadmet minn Wistin Camilleri.

Il-Knisja ġiet ikkonsagrata solennement mill-Arcisqof Gonzi nħar is-Sibt, 3 ta' Ġunju, 1967.


Parroċċa Madonna ta' Lourdes

Fl-15 ta' Awissu 1963 sar it-tqegħid u t-tberik ta' l-ewwel ġebbla ta' din il-knisja mill-Arcisqof Gonzi. Fl-10 ta' Frar 1965 ġiet ċelebrata l-ewwel quddiesa u tlett snin wara bdiet issir il-Festa Titulari u tberket il-pittura maħduma minn Ewvin Cremona. Fit-22 ta' Settembru, 1974 Mons. Arcisqof waqqafha f'parroċċa immexxija mill-Kappillan Dun Victor Zammit McKeon.

Santa Marija Addolorata

L-ewwel xogħol taċ-Ċimiterju ta' l-Addolorata ta' still Gotiku nbada fl-1862 fuq il-Ġħolġa msejħa tal-Horr u tlesta fl-1868. Fis-sena ta' wara, il-Gvern ipprojbixxa d-dfin fl-Ibliet.

Raħal Ġdid — il-Pjazza



Il-Habs ta' Kordin

Il-pjanta ewlenija tal-habs saret mill-Arkitett Arrowsmith fl-1850 li kien kollettur tad-Dwana.

Fdalijiet Qodma

Fl-inhawi ta' Raħal Ġdid instabu għadd ta' fdalijiet qodma, fosthom diversi oqbra Punici u Fenici.

L-Ipoġew ta' Hal-Saffieni

Fl-1902 saret waħda mill-akbar sejbiet tas-seklu għall-qedem tagħhom meta ġew skavati bosta ċell u kmamar maqtuġhin fil-blat, li wara saru magħrufin bhala Ipoġew. Hu kkalkulat li dan it-tempju għandu mat-3,000 sena Qabel Kristu.

XOĠHLIJET F'RAHAL ĠDID

Meta thares mill-ajru fuq Raħal Ġdid, l-ewwel haġa li tolqtok hu l-pjan hekk regulari li bih hu mibni dan il-post. It-tieni haġa li timpresjonak hi d-densità qawwija ta' bini li fih. Kien għalhekk li l-aċċenn li ngħata ġo din il-belt mill-Gvern Soċjalista kien dak li johloq ambjent kemm jista' jkun arjuż. Għal dan il-ghan ittiehdet kull opportunità biex possibbilment kwalunkwe roqġha art li setgħet tinstab tiġi mibdula f'post għall-kumdità tal-poplu. Dan sar sabiex in-nies ta' Raħal Ġdid ikunu jistgħu jgawdu l-ftuħ u l-ħdura li qabel tant kienu neqsin minnhom.

Forsi l-aktar ġnien pubbliku li illum huwa popolari u għal qalb in-nies ta' Raħal Ġdid huwa dak ta' Wied Blandun. Nistgħu ngħidu li permezz ta' dan il-ġnien, il-Gvern preżenti sawwar opra minn miżbla u hekk irnexxielu jbidel wiċċ Raħal Ġdid.

Ġnien pubbliku ieħor li jkompli jsebbah l-ambjent hu dak ta' hdejn ix-Schreiber Sports Ground li jaħbat fuq Triq Mater Boni Consigli — naħa oħra li sa ffit ilu kienet rokna ta' l-iskart. Illum flok dan il-ħmieġ, insibu ġnien imdaqas u attranti, imdawwar bi kwantità ta' balavostri u mghammar b'għadd ġmielu ta' sigar u bankijiet. Dan il-ġnien qed jagħti aspekk totalment differenti lil dak l-abitat li illum jinsab ferm aktar nadif u bil-bosta aktar arjuż.

Determinat li jkompli jhaddar u jnaddaf Raħal Ġdid, il-Gvern, fuq in-naħa ta' wara tal-Habs ta' Kordin, iffirma ġnien ieħor li fih insibu mijiet ta' sigar tal-frott li barra li jsebbħu dawk in-naħat, ikomplu jikkontribwixxu fit-tkabbir tal-prodott agrikolu lokali. Dan il-ġnien nafuh bhala "Ġnien Gaddafi".

F'dawn l-aħħar snin, il-Gvern Soċjalista kompla irraġa u jsebbah inhawi oħra ta' Raħal Ġdid li fl-imghoddi kienu mitluġin. Fost dawn hemm il-pjazza li saret quddiem il-Kunvent ta' St Joseph f'Zabbar Road.

Ilma u Drenagġ

Il-Gvern estenda s-servizz tal-mains ta' l-ilma f'Raħal Ġdid kull fejn kien jinhtieg, speċjalment fl-Industrial Estate ta' Kordin. Ġew ukoll rinovati għadd kbir ta' mains ta' l-ilma. Barra dan, fi sforz biex jinġema' kemm jista' jkun aktar ilma l-Ministeru tax-Xoġhljiet haseb biex jibni żewġ ġib-juni li bejniethom jesgħu 650,000 gallun. Wieħed jinsab ma' ġenb ic-Ċimiterju ta' l-Addolorata u l-ieħor qiegħed f'Hal Saffieni.

Il-Gvern haseb biex estenda s-sistema tad-drenagġ f'bosta triqat bħal ma huma: Upper Church Avenue, Mater Boni Consigli Street, Wied Blandun, Thistle Lane, Valletta Road, St Aloysius Street u bosta oħrajn.

Djar

F'Raħal Ġdid m'hemmx fejn tespandi aktar f'dak li hu bini ta' djar.

L-unika biċċa art li setgħet tiġi żviluppata kienet dik li qiegħda wara ċ-Ċentru Ċiviku. Hawnhekk il-Gvern irnexxielu johroġ għadd ta' flats għal haddiema.

Sports


Għaż-żgħażaġh sportivi ta' dan il-lokal, il-Gvern haseb biex dawwar il-bitha kbira li hemm ma' ġenb l-Għassa fi ground żgħir fejn dawn ikunu jistgħu jilagħbu. Għat-Tim ta' l-"amateurs" Pawla Wolves il-Gvern bena żewġ "dressing-rooms".


Toroq

Xoġhol intensiv ieħor sar fit-toroq. Dan kien programm tassew kbir li wassal biex jinksew it-toroq kollha bit-tarmak. Ngħata wkoll l-asfalt lil għadd kbir ieħor ta' toroq ġodda.

Minn dan kollu, il-Vjal 28 ta' April, 1958 li jagħmel parti mil-proġett li twettaq f'Wied Blandun, hu klassi għalih. L-għaqal, il-loġika, u sa ċertu punt is-semplicità li bihom tffaslet din it-triq jispikkaw hafna.

Vjal 28 ta' April 1958 fuq Wied Blandun





Rahaġ Ġdid mill-ajru